



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1526/7 – 2007 දෙසැම්බර් 04 වැනි අගනරුවාදා – 2007.12.04

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී.8/2006

2006 අංක 21 දරන පොද්ගලික වෛද්‍ය ආයතන (ලියාපදිංචි කිරීමේ) පනත

2006 අංක 21 දරන පොද්ගලික වෛද්‍ය ආයතන (ලියාපදිංචි කිරීමේ) පනතේ 18(2) (ආ) වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යවරයා විසින් සාදන ලද නියෝග.

නිමල් සිරිපාල ද සිල්වා,
සෞඛ්‍ය ආරක්ෂණ හා පෝෂණ අමාත්‍ය.

2007 නොවැම්බර් මස 29 වැනි දින,
කොළඹ දී ය.

නියෝග

- මේ නියෝග 2007 අංක 2 දරන පොද්ගලික වෛද්‍ය ආයතන (ගාස්තු) නියෝග යනුවෙන් සඳහන් කරනු ලැබේ.
- අවස්ථාවෝචිත පරිදි, වෛද්‍ය වෘත්තියේ නියැලී සිටින හෝ වෛද්‍ය, ශල්‍ය වෛද්‍ය හෝ දන්ත වෛද්‍ය යන වෛද්‍ය වෘත්තීන්වල කටයුතු කරන යම් වෛද්‍ය වෘත්තීකයෙකු, දන්ත ශල්‍ය වෛද්‍යවරයකු, වෛද්‍ය විශේෂඥයකු හෝ සාමාන්‍ය වෛද්‍ය වෘත්තීකයකු විසින් -
 - එක් එක් වෛද්‍යවරයා විසින් සපයනු ලබන විවිධ සේවා වර්ග සම්බන්ධයෙන් එම වෛද්‍ය වෘත්තීකයා දන්ත ශල්‍ය වෛද්‍යවරයා, වෛද්‍ය විශේෂඥවරයා හෝ සාමාන්‍ය වෛද්‍ය වෘත්තීකයා විසින් අයකරනු ලබන ගාස්තු සම්බන්ධයෙන් රෝගියාට හෝ රෝගියා සමඟ පැමිණෙන තැනැත්තාට දැනුම් දිය යුතු ය ; සහ
 - ඔහු විසින් සපයනු ලබන විවිධ සේවා වර්ග සම්බන්ධයෙන් අයකරනු ලබන ගාස්තු පිළිබඳ සම්පූර්ණ වගුවක් තම සායන ස්ථානයේ හෝ තමා උපදේශන සේවා පවත්වන පරිශ්‍රයේ ප්‍රකටව පෙනෙන ස්ථානයක ප්‍රදර්ශනය කළ යුතු ය ; නැතහොත් එසේ ප්‍රදර්ශනය කිරීමට කටයුතු සලස්වනු ලැබිය යුතු ය.
- සෞඛ්‍ය ආරක්ෂණ සේවා සපයනු ලබන සහ මේ පනත යටතේ ලියාපදිංචි වී ඇති සෑම පොද්ගලික වෛද්‍ය ආයතනයක් විසින්ම -
 - එම ආයතනය විසින් සපයනු ලබන විවිධ සේවා වර්ග සම්බන්ධයෙන් එම ආයතනය විසින් අයකරනු ලබන ගාස්තු පිළිබඳව රෝගියාට හෝ රෝගියා සමඟ පැමිණෙන තැනැත්තාට දැනුම් දිය යුතු ය ; සහ

(ආ) එම ආයතනය විසින් සපයනු ලබන විවිධ සේවා වර්ග සම්බන්ධයෙන් අයකරනු ලබන ගාස්තු පිළිබඳ සම්පූර්ණ වගුවක් තම ආයතනයේ ප්‍රකටව පෙනෙන ස්ථානයක ප්‍රදර්ශනය කළ යුතුය : තැනහොත් එසේ ප්‍රදර්ශනය කිරීමට කටයුතු සලස්වනු ලැබිය යුතු ය.

4. යම් පෞද්ගලික වෛද්‍ය ආයතනයක් සම්බන්ධයෙන් වන විට, එම ආයතනය විසින් සපයනු ලබන සේවා සඳහා එම ආයතනය වෙත රෝගියා විසින් ගෙවිය යුතු ගාස්තු සඳහන් වූ කුඩා අත්පොතක් සහ එම ආයතනයේ දී තම සේවා සපයන වෛද්‍ය විශේෂඥවරුන් විසින් අයකරනු ලබන ගාස්තු ඇතුළත් වන ගාස්තු පිළිබඳ සම්පූර්ණ වගුවක් රෝගීන්ගේ දැන ගැනීම සඳහා එම ආයතනය විසින් ලබා දිය යුතු ය.

5. එම අත්පොතේ හෝ වගුවේ නිශ්චිතව දක්වා ඇති ගාස්තු හෝ අයකිරීම්වල ප්‍රතිශෝධනයක් සිදුවුවහොත්, අවස්ථාවෝචිත පරිදි එම ගාස්තු පිළිබඳ වගුව හෝ කුඩා අත්පොත යාවත්කාලීන කිරීමට සහ නව ගාස්තු ක්‍රියාත්මක වන්නේ කවර දිනයක සිට ද යන්න සඳහන් කිරීමට සැලැස්වීම ද එම වෛද්‍ය විශේෂඥවරුන්ගේ හෝ පෞද්ගලික වෛද්‍ය ආයතනයේ කාර්යය වන්නේ ය.

6. මේ නියෝගවල විධිවිධාන කඩ කරන යම් තැනැත්තෙක් වරදකට වරදකරු වන්නේ ය.

7. මෙම නියෝගවල -

“පනත ” යන්නෙන් 2006 අංක 21 දරන පෞද්ගලික වෛද්‍ය ආයතන (ලියාපදිංචි කිරීමේ) පනත අදහස් වේ.